

1126



il-poliz



organu tal - moviment qawmien letterarju

il-polz


organu tal-moviment qawmien letterarju
editorjal

IL-MIXJA letterarja dan l-aħħar ħadet x'jra iżjed mghaġġla u mżewġa. Żdiedu l-kittieba, u għalhekk żdiedu wkoll dawk il-ftit li fihom jingabar il-qofol krejattiv ta' żmienna. Kotru mhux ftit il-kotba li johorġu minn żmien għal ieħor, kwaki lkoll b'l-bsa teknika li ssoktat tkabbar il-prestigju meħtieġ tal-letterat Malti. Il-ħidmiet ta' l-għaqdjet letterarji jissemew sikwit, u sikwit ukoll huma għodda siewja għar-resqin tal-letteratura lejn taqsimiet differenti tal-publiku li jaqra.

Ma nistgħux nġhidu li l-ħajja letterarja, mela, m'għandhiex in-nifs qawwi tagħha fi żmienna. Lanqas ma nistgħu nġhidu li l-programmi kulturali tar-Rediffusion, uħud minnhom imxandra f'isem il-gruppi letterarji tagħna, ma humiex iqajmu l-interess fil-kitba Maltija, l-aktar fost il-generazzjoni żagħżuġha (għad li xi drabi l-livell imissu jitjeb mhux ftit). Madankollu, meta nqabblu dan kollu mal-ħajja artistika barranija, jidher minnu fih in-nuqqas ewlieni: il-moviment ta' tigrub intelletwal; u artistiku fuq livell tassew sofistikat u għoli. Ma jeżistux il-laqgħat bejn kittieba u publiku, jew bejn gemgħat shah ta' kittieba. Ma jeżistux il-laqgħat bejn kittieba u publiku, jew bejn gemgħat shah ta' kittieba. Ma jeżistux il-kungressi jew "seminars" jew konvenji, insejħulhom kif irridu, fejn l-aħjar imħuħ jiddiskutu xi awtur, jew epoka letterarja, jew jinqraw studji ta' lingwistika, kritika letterarja. Lanqas għadna ma nistgħu naraw il-prestigju tal-kittieb Malti joġhla bis-saħħa ta' xi premjijiet nazzjonali mogħtijin bi kriterji sodi ta' kompetizzjoni, studju u reqqa.

Iżda aktar minn premjijiet kbar, l-ambjent letterarju jeħtieġ dik ir-ruħ spiritwali qawwija li tidhol fil-fond, fil-qalba ta' diskussjonijiet u valutazzjonijiet li juru l-ħila tal-kittieb ħaj huwa u jaħseb u jtkellem dwar il-ħila ta' kittieba meħtin jew xi epoki mġoddija. Tkun ħaġa siewja mhux ftit jekk 'il quddiem xi għaqdjet letterarji jiftieħmu bejniethom u jfasslu xi seminar jew kungress letterarju dwar xi aspett tal-letteratura maltija, jew dwar il-qagħda f'ha nnifisha ta' l-ilsien malti miktub. L-organizzazzjoni ta' ħidmiet bħal dawn tista ssir bis-serjetà jekk, minn żmien qabel, ikun hemm il-garanzija li se jtkellmu kittieba intelligenti, u jekk il-membri ta' l-udjenza — artisti, studenti, publiku — jagħtu kelma, b'xi mod, li se jattendu dejjem.

Aktar ma jinholoq ambjent ta' livell għoli, aktar tonqos il-marda tad-dilettantiżmu letterarju li tant għadha tiżgħed fostna, u forsi wkoll jibdeu jitnisslu l-kriterji l-iżjed bażiċi għal valutazzjoni letterarja ġenwina li tagħzel it-tajjeb mill-ħażin, bla mistħija jew nuqqas ta' maturità minn min jiġi kkritikat. Fostna għadhom imħawdin ħafna l-kriterji tat-tajjeb u l-ħażin. Jinstema' biss tifħir. Laqgħat bħal dawn jistgħu jrawmu ambjent miħni fuq żewġ ħwej-fejħ għażla u profundità.



indirizz editorjali:
6 Gemini Court, Triq
il-Ġdida wara Triq
Hal-Qormi — B'Kara

bord editorjali:
Orestre Calleja
Oliver Friggieri
V.M. Pellegrini
Vanni Riolo

Stampa tal-qorra:

Id - disinn tal - antologija
"Misraħ il-Ghana" tal-M.Q.L.,
xogħol ta' Mario Azzopardi.

l-qdem tejatru fl-ewropa

Fis-sena 1971 it-Tijatru Manoel għalaq l-ewwel għaxar snin minn mindu nfetaħ mill-ġdid għall-poplu bħala Tijatru Nazzjonali; hi grajja ta' importanza fil-kamp kulturali ta' pajjiżna li sa minn żmien il-qdem kellu dejjem għal qalbu l-arti f'kull qasam tagħha, kemm jekk mitwiela f'waqtiet ta' Indipendenza kemm jekk taħt id-diversi ħakmiet li taħthom Malta qatgħet żmien twil fl-għejxien tagħha.

Il-ħtieġa tar-rikostruzzjoni ta' gawhra artistika bħal ma hu t-Tijatru Manoel kienet ilha tinħass u kien, tista' tgħid, il-poplu kollu li ta sehm biex monument Nazzjonali ta' din ix-xorta jerga' għalli kien, fl-aqwa glorja u ghożża tiegħu, għand il-poplu kollu, il-għaliex il-gvernijiet tal-pajjiż, minkejja l-ideoloġiji diversi tagħhom qablu li l-Manoel jerga' jkun dak iċ-ċentru artistiku li Malta kellha tant bżonn, u kollha kemm huma taw sehemhom, min b'haġa u min b'oħra, biex illum għandna Tijatru li niftaħru bih, inkunu fejn inkunu.

L-istorja tat-Tijatru Manoel hija twila, varjata u għad trid tinkiteb b'mod għaqli biex wiehed ikun jista' jaf il-grajjiet kollha li għaddha minnhom.

Kulma nkiteb s'issa huma artikoli żgħar, paragrafi u aċċenni ftit jew wisq imtennija wiehed minn fuq l-iehor, li dejjem fihom dawk il-fatti storiċi l-iktar importanti tal-hajja, twelid, skop u xi avventuri. L-istorja għad trid tagħtina d-dettalji żgħar li minnhom tohrog il-hajja ta' ċentru bħal dan u nittama li qajl qajl, ix-xogħol professjonali jhallinj nghaqqad b'reqqa u skop storiku l-istorja tat-Tijatru Manoel.

Sa dan it-tant tajjeb li wiehed ifakkar kif inholog u minn fejn għadda sa ma reġa' waqa' f'idejn il-Gvern u ha l-istatus tiegħu ta' Tijatru Nazzjonali.

(jissokta wara)

STQARRIJA IMPORTANTI

Fis-17 ta' Frar, 1973, il-Moviment Qawmien Letterarju Itaqa' għal laqgħa oħra tal-Kumitat. Fost hwejjeġ oħra, ġiet studjata ċ-ċirkulari li kien ħareġ ftit qabel is-Sur A. Raimondo, Direttur ta' l-Edukazzjoni dwar iż-żamma tal-Kitba ta' awturi, eċċ, li jaħdmu fid-dipartiment imsemmi. Il-M.Q.L. emmen li din hija ta' ħsara għall-Kittieba Maltin u ħareġ din l-istqarrija.

MOVIMENT QAWMIEN LETTERARJU

60a, Triq Brittanja, il-Belt.

Illum is-Sibt, 17 ta' Frar, 1973.

STQARRIJA

Il-Kumitat tal-Moviment Qawmien Letterarju, imlaqqa' illum, 17 ta' Frar 1973, wara li studja ċ-ċirkolari li ħareġ dan l-aħħar id-Dipartiment ta' l-Edukazzjoni dwar iż-żamma tal-jedd fix-xandir tal-kitba li qed teffettwa wkoll xogħlijiet letterarji, u li jridu jgħaddu minn talba għal permess biex jixxandru, jistqarr unanimament dan li ġej:

(jissokta f'pagna 11)

it - tejatru manoeel

minn pagna 1

Kien il-Grand Mastru Portughis Manoel de Vilhena li bnieh bhala "Teatro di Corte" fuq il-mudell ta' dak ta' Palermu, wiehed mill-isbah tijatri tad-Dinja u li illum ma ghadux jezisti. L-ghamla ta' dan it-tijatru hija forma ta' naghla u f'din il-forma, wara t-tigrif tat-tijatru ta' Palermu, il-Manoel baqa' l-uniku tijatru hekk konceptit u f'dan is-sens huwa illum l-iktar wiehed antik u wiehed mill-isbah fid-dinja.

Kellu awditorju jew plateja, erba' ordnijiet ta' palki u gallerija. Il-palki li kienu fil-livell tal-plateja tnehhew; u fl-istess epoka ziedu taht l-ark tal-proxen tmien palki ohra, l-ewwel tnejn ta' kull naha jnsibuhom bhala il-parter ghax jaghmlu parti kwaži mil-plateja, l-ohrajn fuqhom ikomplu ma' l-ordnijiet tal-palki l-ohra. It-tliet palki centrali tal-Prim Ordni kienu riservati ghall-Princep u ghas-segnitu tieghu; il-lum ghadhom jaqdu l-istess skop billi huma riservati ghall-gvernatur, ghall-Prim Ministru u ghall-Ministru ta' l-Edukazzjoni, li taht il-harsien tieghu jaqa' t-Teatru Nazzjonali.

Fil-faccata ta' kull palk naraw pittura 'a fresco' ta' veduti u rahhala; bukketti ta' fjuri u ornament; il-background illum, skond kif haseb li kien originarjament il-Professor Brand, huwa bottle green, drabi ohra kien royal blue, izda aktarx li kien ivory white, fregjat bid-deheb, u li fuqu kienu jaqtghu izjed il-pitturi u l-purtieri li kien hemm fil-palki u li kienu bottle green kif qata' Brand, li eliminahom ghal kollox u espanda it-tejorija tieghu bhala background generali. L-effett huwa stupend xorta wahda u l-kompless hu dehra li warajha kull turist u kull min ghandu gosti artistiċi jissahhar.

Il-ftuh tal-Manoel sar fid-19 ta' Jannar 1732 bit-tragedia "Merope" tal-Markis Francesco Scipione Maffei, xoghol letterarju ta' qawwa li kien ammirat wisq minn Voltaire u li jinsab maqlub ukoll bl-Ingliż; wara dak il-ftuh in-novizzi u l-kavaleri ta' kull lingwa, rrapprezentaw xi xoghol letterarju, aktarx bit-Taljan jew bil-Franċiż; imbaghad bdew jigu artisti barranin, bdew jigu rrapprezentati opri u f'kull okkaz-

zjoni ta' ferh tista' tghid li l-Manoel kien ikun minn ta' l-ewwel biex jigbor fi hdanu l-elite tal-pajjiż.

Serati kbar ohra kienu dawk li ghalihom attendew is-successuri tal-Gran Mastru Manoel, il-Kmandanti Franċiżi ta' zmien l-okkupazzjoni; famuza dik tal-4 ta' Dicembru 1838 meta r-Regina Adelaide ta l-Ingilterra assistiet ghal opra ta' Donizetti "Lucia di Lammermoor"; dik tal-11 ta' Jannar 1951 meta r-Regina renjanti, li kienet ghadha Princess Elizabeth, attendiet ghall-kuncert orkestrali. Fi zminijiet iktar recenti u precizament fis-27 ta' Dicembru 1960 meta sar il-ftuh tat-Tijatru Manoel rikostrowit u pprezentat ghall-pubbliku bhala monument u Tijatru Nazzjonali, bil-ballet "Coppelia" maghmul mill-kumpanija "Rambert". Biex naghlaq in-semmi s-serata meta l-Maesta Taghha r-Regina u l-Altezza Tieghu d-Duka ta' Edinburgh attendew ghal "Command Performance" f'giehhom meta talent lokali pprezenta kuncert orkestrali f'ambient sahhari, billi tabilhaqq it-tijatru kien, f'dik l-okkazjoni, bhal xi haga li taqra fuqha f'xi hrafa u mhux fir-rejalta.

Dan fil-qosor hu l-gwarnic li fih wiehed jista' jhares lejn it-Tijatru Manoel. Nistghageb ghalhekk b'dawk in-nies li, ghal xi raguni jew ohra, ghadhom qatt ma rifsu fih, jew b'dawk li jippretendu li l-funzjoni tieghu ghandha tigi limitata ghal dik ta' tijatrin.

Il-kategorija, l-wahda u l-ohra, huma t-tnejn sajmin minn dak li ghandu jkun i-veru tijatru u fuq kollox Tijatru Nazzjonali, li fid-difinizzjoni l-aktar wiesgha tieghu ma jstax jeskludi il-partecipazzjoni ta' attivitajiet internazzjonali li jikkumpletaw il-kwadru ta' attivitajiet li jsawru l-hajja ta' Tijatru Nazzjonali. U ghalhekk ghamel sewwa l-Kumitat ta' Direzzjoni ta' dawn l-ahhar ghaxar snin, meta zewwaq bukkett imfewwah li kullhadd seta' jaghzel minnu dak li l-aktar joghgbu. Ghax b'dan il-mod issoddisfa lil kulhadd, u baqa' fidil mal-motto tat-Tijatru, li tah il-fundatur tieghu Manoel de Vilhena: "Ad majorem populi oblectationem".

poeżiji ta'

gożg bożg

GORĠ Borg għadu kemm hareġ għażla mill-poeżiji tiegħu, miktuba bejn 1-1964 u 1-1971, fi ktieb bl-isem "L-Ilma tal-Wied", bi studju ta' Oliver Friggieri. Gorġ Borg deher għall-ewwel darba bhala poeta fi "Dhahen fl-Imhuh" li kien qajjem kontroversija shiħa fl-1967. Fl-1972 huwa xandar "Ir-Razzett tal-Bhejjem" traduzzjoni ta' "Animal Farm" ta' George Orwell, f'edizzjoni tal-Klabb Kotba Maltin.

bhal marid

FIT-TIEQA ta' kamarti
stħajjiltni bhal marid
li mhux se jfiq
— igawdi biss minn gewwa
il-hajja ta' got-triq.

U bhal marid
ghajnejja bdew jihmaru
u jdemmgħu ta' sikwit.

helwa madonna

HELWA Madonna
jekk ftaht ir-radju u smajt l-ahbarijiet
jew mill-gazzetti qrajt l-ahhar grajjiet
jekk Int terraqt fis-skiet
u ghixt flimkien ma' huti
fil-berah jew fl-ibliet,
Int taf li d-dinja tagħna
hi kollha glied u glied.

Helwa Madonna
jekk tifhem l-ghala llum naqasna l-kliem
u l-ghala l-hila ddub fix-xejn quddiem
il-qerda l-mewt u t-tmiem,
erga' fid-dinja tagħna,
ghix magħna tul il-jiem
u fuqna mbagh'd jixxerred
is-sliem, is-sliem u s-sliem!

IN MEMORIAM

FRANK J. EBEJER

F'NOFS Novembru, 1972, thabbret
il-mewt ta' Frank J. Ebejer, l-
iben ta' 22 sena ta' Francis Ebejer,
id-drammaturgu magħruf. Il-Movi-
ment Qawmien Letterarju ma na-
qasx li juri s-soghba genwina tie-
għu għal din it-telfa kbira li grat
f'incident tat-traffiku. "Il-Polz"
kien ir-rivista lokali li xandar poe-
żiji ta' Frank J. Ebejer, poeta żagh-
żugh li kien digà wera li s-sengħa
qawwija ta' missieru kienej digà
bdiet titlahham fih ukoll. F'"Il-
Polz" ta' Settembru 1969 (ghadd
hdax) xandarna l-poeżija tiegħu
"The woman I so want to see", u
f'dak ta' Marzu, 1970 (ghadd tlit-
tax) xandarna "Paintings Meta-
morphosis Spiritual". "White Stone
Work encloses me..." hija poeżija
ohra tiegħu li xandret fi studju li
Kenneth Lawrence Beaudoin xan-
dar fir-rivista letterarja amerika-
na "Old Hickory Review" (April,
1970).

Il-Moviment Qawmien Letterar-
ju, u hawn l-aktar il-bord editor-
jali ta' "Il-Polz" jerga' juri s-sogh-
ba tiegħu għal din it-telfa li garrab
Francis Ebejer, u jitlob lill-qarrejja
jiftakru fih fit-talb tagħhom.

L-HIDMA tal-Klabb Kotba Maltin, mibnija fuq il-ħruġ ta' ktieb ġdid minn xahar għal ieħor, issa se tiż- died bil-ħruġ ta' rivista letterarja. Ir-rivista se tagħti tagħrif dwar il-ħargiet godda li jkun hemm imfasslin, kummenti dwar il-qagħda tal-kittieb u x-xogħlijiet tiegħu f'Malta, u recensjonijiet.

Iżda l-akbar biċċa xogħol ġdida hija l-bidu ta' sensiliet godda. L-ewwel sensiela hija dwar artisti lokali. Is-sensiela se tagħti importanza ewlenija lir-ritratti ta' uħud mill-aqwa xogħlijiet tal-pitturi u l-iskulturi msemmija, kif ukoll tagħrif kritiku u bijografiku dwarhom. Dan kollu se jimla vojt kbir fil-qasam ta' l-istorja ta' l-arti maltija li sa issa dehret dokumentata biss bis-saħħa ta' kummenti qosra fil-gurnali u fuq ir-radju.

Sensiela ġdida se tħaddan kotba għat-tfal. Kulhadd jaf bin-nuqqas kbir li hawn ta' kotba Maltin għat-tfal. Is-sensiela se timla wkoll dan il-vojt li wieħed jista' jqis li hemm marbutin miegħu bosta diffikultajiet tal-Malti miktub u mitkellem fil-generazzjoni l-ġdida. Is-sensiela se tibda bix-xandir ta' l-avventuri ċajtiera ta' Kunċett u Marinton, miktuba minn Trevor Żahra u mxandra għall-ewwel darba fir-rivista "Sagħtar" ta' l-iskejjel sekondarji.

It-tielet sensiela ġdida se jkun jisimha "Tagħrif għal kulhadd" u se tiġbor kitba dwar oqsma differenti ta' xjenzi li huma ta' siwi għall-bniedem komuni u forsi wkoll għall-istudjuż. Dan ukoll se jkun qasam ġdid li se jressaq l-użu ta' l-ilsien Malti lejn oqsma ta' studji li sa issa ftit li xejn inkitbu bil-Malti.

Is-sur Pawlu Mizzi, id-direttur u l-finanzjatur tal-Klabb Kotba Maltin, għandu tama li l-publiku Malti jissokta jkabbar l-interess tiegħu fix-xogħol ta' l-awtur Malti u jibda jfittex iżjed il-ktieb Malti mhux biss għal għanijiet letterarji iżda wkoll għal oqsma usa' hafna mill-proża u mill-poezija.

Is-Sur Mizzi għadu wkoll kemm fetaħ ċentru tal-Klabb Kotba Maltin fid-dar numru 3a, Triq id-dejqa, Valletta. F'dan iċ-ċentru, wieħed jista' jkellem rappreżentanti tal-KKM, kif ukoll isib Kopji ta' Kotba li ħarġu diġa fis-sensiela ta' kull xahar, jew kotba oħrajn li l-Klabb jista' jagħti lill-membri tiegħu bi prezz orħos milli jinbiegħu fi bnadi oħra. Iċ-ċentru jkun miftuħ kuljum, u għad li għadna ma nafux il-ħinijiet eżatti, nafu li kull fil-għaxija fil-ħinijiet normali, ikun hemm rappreżentanti tal-klabb.

Aħbar oħra li tissokta sseddaq il-fama u serjetà tas-Sur Pawlu Mizzi f'din il-ħidma kuragġuża u siewja kemm tista' tkun, hija dik tal-monument lill-poeta Għawdx i - Franciż Lawrent Rapa. Mizzi għadu kemm lesta bust sabiħ tal-poeta u għas-sajf aktarx li jitqiegħed fil-Villa Rundle, ir-Rabat, Għawdex. Il-bust hu xogħol l-iskultur Għawdx i Alfred Camilleri Cauchi.

GELMUS

poeżija ta' ġorġ zammit

HBEJŻA f'hobbi
Għanja f'qalbi
Madmad hajti fuq spallejja
Ktieb ġo but u ktieb ġol-iehor
Shab jittajjar f'sema safi
Ċagħaq u hdura taħt riġlejja
Gej infittxek
Kif 'l-għarusa
B'qalbu ttir
Ifittx l-għarus
Gej infittex
Seher ġmielek

ĠEJ infittxek.
Isma' jqarmeċ qigħ riġlejja;
Hbejża f'hobbi
Għanja f'qalbi
Madmad hajti fuq spallejja.
Gej infittxek:
Tgħid, insibek?
Nerġa' nitla'
Dik il-ġholja
Fejn iż-żiffa tmelles hlejju
Ras is-sagħtar
Wiċċ il-plejju;
Dik il-ġholja
Qisha mbenna
Rieqda, tohlom holm il-ġenna,
Bejn il-Belt imdawra swar
U s-Salib isaltan hiemed
Mill-quċcata ta' Għammar?

NIMXI, nimxi:
Hbejża f'hobbi
Għanja f'qalbi
Madmad hajti fuq spallejja
Biż-żewġ kotba kollhom għana
Biex bi ġmielhom jien nistaghna
Kif staghnejt meta tfuliti
Ġiet tghannilek għana hlejju
Qalb is-sagħtar
Qalb il-plejju
U 'l għanjitek ma' għanjiti
Nisġet f'nisġa ta' sbuhija

FEJN għannejtlek li int hija
Għax int bhali
Wahdek wahdek
Thares harsa ta' stmerrija
Fuq l-allat li taħthom tmieghket
Ras il-merħla kotranija;
Għax int bhali
Wahdek wahdek
Tgħolli harstek
Lejn id-dija
Għani bl-għana li jghannulek
Xemx u żiffa u fwieħa, mħallta
Mal-ghasafar gegwiġija
Mal-merill — seher tas-sema
U mal-bilbla ferriħija
Fl-oghla, fl-oghna poeżija.

ĠERREM gerrem, dudu, gerrem
Tagħlaq, u ma ddumx, il-qbiela!
Gerrem, susa, d-dell ta' dellek
Shiħ daqs brag il-Faraghuni:
Ram iċaqcaq: "saxe" inewwah;
Gerrem: b'hekk aktar tigġewwah;
Għerri brag il-Faraghuni
U mid-dinja għamel Frankuni!

NIMXI, nimxi,
Hbejża f'hobbi
Għanja f'qalbi
Ruhi kollha poeżija:
Tgħid għad nilmah
Dak il-beraħ
Tal-quċcata
Kollha sagħtar
Kollha plejju;
Tgħid għad nasal
Bħal għarus
Illi jhaddan
Lill-għarusa
Ja Gelmus?

JEKK trid tissieheb fil-Klabb Kotba Maltin, u tibni librerija ta' livell għoli bil-Malti, b'kotba tassew puliti u rħas, ikteb lil
PAWLU MIZZI, Klabb Kotba Maltin
65, Vjal il-Knisja,
Raħal Ġdid (Tel. 20594).

il-bronja

SMAJTHA écaqalqek min-nghas fl-ewwel nifs taż-żerniq?
S Smajtha thabbarlek il-hajja fuq gwienah ir-rih?

Qum, habrek, hi, habrek, hi: drigh il-mithna maħkum
Mit-tisfira taż-żiffa li welldet u bennet il-jum.

Doqq, bronja, doqq: semma' lehnek fis-sikta tas-sbih,
Habbar li l-qalgha tal-mithna qed tvenven fir-rih

Fakkar li l-qamha trid tmut u tindifen, biex tqum
U xxejjer id-deheb ta' xuxitha fis-sakra tal-jum

Fis-sakra li tiftah b'seherha l-bibien tal-witghat
Fejn jimrah il-bniedem bħal alla flimkien mal-allat.

Jekk mietet u ndifnet il-qamha, saqquha bid-dmugh,
Ahsduha, rekknuha, ġibuha, ha jvenven il-qlugh

Li joqtol biex ighajjex, u jwennes bi ġmielu ghannej,
U jinseg l-ghanqbuta li thaddan li kien ma' li ġej.

Il-qamha tal-bierah, illum gharrarnieha fis-semm.
Tibzghux: il-warda taf titla' mill-mizbla, u l-hena mid-demmm

Il-makna tal-qilla hakmitna radmitna nissiet
Li l-isbah fost l-ghana hi l-ghanja li tgelgel mis-skiet.

Dehrilna li hlisna mill-ixkla tas-sema u tal-art,
Temghuna sikrana flok qamh, tawna x-xewk flok il-ward,

U frahna fil-bluha, ghax hsibna li ksibna l-helsien,
U ghomja tghabbejna bit-toqol ta' madmad iz-żmien.

Għalhekk semma' lehnek, bronja, fuq ghamad il-qlub,
Għax fethet, il-mithna, dirghajha, bħal Alla mislub.

Doqq, semma' lehnek, bronja, mal-erbat irjeh:
Fakkarna li ukoll il-bahbuha mitlufa fil-qiegh

Tal-ifnad fost l-ibhra għad tista' tingabar x'imkien
U tidwi f'widnejna bil-kobor ta' ġuf il-holqien.

ĠORG ŻAMMIT

* Bronja: Bebbuxu kbir tal-baħar li t-toħhana ta' dari kienu jdoq-
qu bħal trumbetta, biex juru li r-rih kien tajjeb għat-thin.

ULIED EVA

alfred sant

— **A**LLA tagħna, isma' t-talb tagħna, ehles għinna u ieqaf magħna. Nikkonsidraw u nikkontemplaw l-ewwel Misteru minn tal-Ferħ.

Il-lejl kien imsahħab, b'kesha rqiq fl-ajru u għalhekk l-abbatin għażel li joqgħod hdejn il-bieb tad-dar vojta li tinsab f'ras it-triq. Jekk tibda traxxax ix-xita, jista' jistkenn minnufih fuq l-għatba u jissokta bir-rużarju bla waqfien. Hassu għajjen, anke l-kuruna li qed iżomm f'fidu biex jgħodd l-Ave Marija fuqha, dehriltu kiesha u tqila bejn subgħajh. Sa' nofs siegħa oħra, jkun temm it-talb, imbagħad malajr għand dun Karm li jgħidlu fejn imur għada fil-għaxija biex bħall-llum u l-bieraħ, jirreċta r-rużarju. Wara, jgħagġel id-dar u minkejja l-għeja, jqalleb ftit il-kotba, jagħmel mill-aħjar biex jagħsar qatra oħra ta' tagħlim qabel jorqod. Qegħdin jgħidu li din is-sena mhux se jkun hemm aktar eżamijiet u tghaddi minn skola għal skola bla provi. Imma aħjar ma tissogra, ma tafx kif setgħu jibdlu l-ħsieb, u jekk hu jerga' jehel din is-sena, ikollu jaqta' jiesu milli jidhol fl-iskola l-oħra.

— L-Anglu Gabirjel habbar lil Marija li kellha tkun omm Alla . . .

It-triq qudd'emu kienet żewġ faċċati ta' dlam imtaffi mid-dawl li jixref minn bibien miftuħa fuq l-antriporta u twieqi, il-parručċani ta' Dun Karm, attenti għall-lehen ta' l-abbatin u jwegħbuh. Minhabba l-kesha, kulhadd baqa' mgeddes go daru l-lejla, waqt li s-soltu ssib hafna li joħorġu fuq l-għatba. L-akbar fawra ta' dawl gejjja mill-ħanut tax-xorb fit-tarf l-ieħor tat-triq u mill-ħgieg tat-twieqi, l-abbatin lemaħ lill-irġiel miġbura fih biex jixorbu, jpaċpeu u jilagħbu l-karti. Xi wħud minnhom forsi, qed jitolbu ma' l-abbatin għax

din l-ideja ta' dun Karm, li jorganizza ta' fil-għaxija t-talb pubbliku fit-toroq tar-raħal, qabdet l-art sew. L-abbatin issielet ma' titwiba li qed tobromlu x-xedaq u ma thallihx itemm l-Ave Marija. Ix-xitan . . . spirtu kiefer, li ma jhennx għalik. Hassu għajjen.

Kienu hallew it-tieqa mbexxa, u zammew bozza waħda tixgħel. L-omm bil-qieghda fuq sigġu għoli qrib it-tieqa, il-missier u ż-żewġt ibniet fuq il-pultruna mkittfa hdejn il-mejda, iż-żgħira riekda, il-missier ukoll qieghed jogħnos, ta' kull waqt jinħasad. iqum b'salt, igedwed it-twegiba għal darba darbtejn, u

(jissokta wara)

“... ix-xiġa qamet minn fejn kienet wara t-tieqa, u marret tixgħel il-musbieġ. Lehen l-abbatin, irqiq u mbiegħed, nieda t-tieni posta.”

bħal jerga' jinsa x'nhu jagħmel, għajnejh jingħalqu. L-omm u t-tifla l-kbira li kull darba li lehen l-abbatin jasal lejhom minn bejn il-persjani, jwegħbu kif imiss. Barra, il-kesha; hawn ġew, is-sħana ta' erba' bnedmin magħluqa f'kamra żgħira tul il-fil-għaxija. L-omm ħasbet kif issa se jkollha twarrab il-ħolma taġħha li jikru dar akbar fuq ix-xaqliba l-oħra tar-raħal. Mhux talli hekk, talli l-flus li rnexxielhom irekknu dawn l-aħħar snin, se jkollhom jinqdew bihom biex jibqgħu jgħixu kif inhuma. Għal min jaf kemm-il darba, qed terġa' tara wiċċ żewġha, meta wasal lura mix-xogħol, sagħtejn ilu. — Dil-ġimgħa l-aħħar. Ma nafx fejn naqbad immur biex insib naħdem. — It-talb donnu ma jiswagħal xejn. Tithabat il-jum kollu, taġħmel dmirek bla ma tixtieq deni li jħadd, u xorta waħda tibqa' mdendla fuqek it-theddida tal-ghaks. L-omm ħasbet f'oħtha li daqt taġħlaq għaxar snin l-Awstralja: dik għażlet tajjeb. It-tifla l-kbira, bejn twegħiba u oħra, tifli lil ommha. Il-missier jingħos mill-ġdid mhux biss għax għajjen, imma wkoll biex jinsa.

— Qaddisa Marija omm Alla, itlob għalina midinbin . . .

Ix-xiġa qarbet lejn il-persjani magħluqa tat-tieqa. Kien għadda xi ħadd? Sehtet il-mument li fih naqqset l-attenzjoni, it-triq baħħ. Kien hu li għadda, li daħal għand il-ġara? Imbagħad, semgħet iż-żafzifa ta' bieb. Kien hu. Ma jmisshomx jistħu? Inħakmet minn għadab bla qies. F'hiex wasalna, in-nies m'għadhom jistħu minn xejn. Tqarraq bir-raġel, tapproffitta ruħha minn dak li żżewġet quddiem qassis, tistenna li żewġha jmur fuq ix-xogħol ta' bil-lejl

biex iddaħħal irġiel oħra fid-dar. Il-bieb qed jerga' jżafzaf. Issa kienu flimkien. Alla tiegħi, għaliex tippermetti li jiġru dawn l-affarijiet? U żewġha, kif jista' jkun għadu fl-għama, għadu jafda lil martu . . . Jekk l-ittra waslet, bil-fors li jaf. X'nhu jistenna? Ix-xiġa qamet minn fejn kienet wara t-tieqa, u marret tixgħel il-musbieġ. Baqgħet ma xegħlitux għal ta' l-apposta llum, biex ħadd ma jilmaħħa wara t-tieqa. Lehen l-abbatin, irqiq u mbiegħed, nieda t-tieni posta.

— M'għidtlekx ma tiġix il-lejla?

— Ħsibt li se nobdik?

— Għalfejn ġejt?

— Rita! Għamilt ħilti kollha biex nagħmel kif għidtili u ma niġix il-lejla. Emminni, ma stajtx. Kelji bżonnok.

— Ma messekx g e j t. Qiegħda nibza' . . .

— Jaqaw, sar jaf? Qallu xi ħadd?

— Le, le. Hu ma jaf b'xejn.

— Mela minn x'hiex? Ħadd ma rani diehel hawn . . .

Ma wegħbitx. Ipprova jmel silha xagħra, qabditlu idu bil-ħiewwa u neħħit-ħielu minn fuq spallitha.

— Kollox sew, qal, u leħnu kien maħnuq bid-diżappuntament. La tridni mmur, sejjer.

Ġibditu lejha bi sforz qawwi, ħadd-nitu magħha, tifga kontrieh l-ilfiq li qed jherriha. Hi ukoll reditu jibqà, riedet iżzommu għal dejjem magħha, mhux f'das-salott qadim u mdawwal ikreh, sigġijiet goffi, mejda tleqq f'imittazzjoni tal-kewkba, kwadri mudlama, dal-ħabs li jagħlaqha minn kullimkien. Meta tkun miegħu li jirnexxielha tinsa u

(jissokta f'paġna 12)

wellidtni mill-gdid

CARMEL ATTARD

INTI

wellidtni mill-gdid f'irguliti.
Kont qtiltni fi tfuliti
u f'zghożiti
bil-marda li teqred qajl qajl
l-istess umanità.

Kont qtiltni

bil-wegghat go qalbi
ta' mħabbiet mitlufa
bla qatt mitmuma.

Kont qtiltni

bil-ghageb tal-kobor ta' gismi
gharwien fil-ghalqa hadra
qalb silla w ħurrieq.

Kont qtiltni

fil-kamra mudlama maghluqa
fejn jien kont nadura sbuhitek
u nghanji ghanjieti bla naqbad
il-pinna f'idejja biex nikteb
u noħroġ minn gismi
il-ghanja bajda
is-sura ewlenija
tal-bniedem maħluq
minn idejk il-lemnija
u żewġ ħlejquet ohra.

Kont qtiltni

bil-firxa bla tarf ta' għemilek
u l-ibħra nfiniti ta' tagħlimek,
lili
li kont nishar wahdi
fuq ktejjeb il-għerf
u niffissa fid-dubji qerrieda
li wasslu dell mewti
fuq cinta ta' bejt.

Kont qtiltni

f'zghożiti u szejtni
mill-kalċi tal-morr
biex mieghek imsallab
insalva lill-bniedem
mill-ħtija tad-dnub
li bih tghabba f'qilltu
biex jifhmek aħjar.

Kont qtiltni

bir-refgħa ta' mohħi ħdejn tronok
fejn rajtek fil-glorja
li tghammex l-ghajnejn,
w'ghammidtni mill-gdid
mhux b'ibnek iżda Int
bl-istess dawl fejjiedi
li jarmu ghajnejk.

Int qtiltni lil gismi

marradtu, kerraħtu,
bellaħtu, jassartu,
biex tagħsar minn gufu
il-bniedem divin.

Kont qtiltni ergajt

bi xbihat ta' mħabbiet ohra
li qatt ma stajt inhobb
kif ridtni Int.

U issa ergajt qtiltni

bil-gmiel tal-ħolqien
bil-kobor ta' gisem il-bniedem
u tajtni lsien aħmar
biex nikteb għal dejjem
sbuhitu gharwien.

U issa ergajt qtiltni

bl-imħabba li darba
tlaqt lilek għal xejn.

Int qtiltni bil-hlewwa!

Int qtiltni bis-sewwa!
Int qtiltni bid-dnewwa
ta' mard l-umanità
sofferenti
imsallba ma' Ibnek
fuq l-ghuda tal-ghajb
biex miegħu tixroxta
sabiha għal dejjem
bi kilemji w kitbieti.

Rapport Amministrattiv

mis-segretarja

tal-moviment qawmien letterarju

1972

MINN mindu tela' l-kumitat il-ġdid fit-12 ta' Settembru, 1971, nistgħu ngħidu b'sodisfazzjon li hdimna kemm stajna b'riżq l-idejali tagħna. Anzi sewwa sew dak in-nhar stess tal-laqqha, il-kumitat il-ġdid issokta l-hidma tal-ġbir tal-flus għall-monument tal-poeta nazzjonali, Dun Karm, hidma li kienet hadet tliet ijiem shaħ. Nhar it-22 ta' Settembru, 1971, fil-lokal tal-Atalanta, il-Belt, il-president, flimkien mal-president tal-moviment Żgħażaġħ żebbuġin, ipprezentaw is-somma ta' £193, 3.9d. lill-president tal-kunsill ċiviku ta' Haż-Żebbuġ. Ir-rapport ingħata fil-ġurnali. Meta mbagħad il-monument ta' Dun Karm inkixef nhar il-31 t'Ottubru, 1971, il-Moviment ha sehem attix haġna, mhux biss bil-preżenza tal-president u l-assistent president, iżda wkoll bil-preżentazzjoni ta' kuruna, u bil-għajjnuna fit-tnejn ta' l-akkademja—muziko-letterarja f'għieħ il-poeta ftit jiem qabel.

Il-hidma li mbagħad dhalna għaliha b'ruħna u b'ġisimna kienet il-wirja tal-kotba maltin, l-ewwel wirja ta' din ix-xeħta li qatt saret f'Malta. M'hemmx għalfejn wieħed igħid li din il-hidma, li l-kumitat ta' qabilna ma setax jagħmilha qabel minħabba d-diffikultajiet li sab, talbet ukoll min-naħa tagħna għadd ta' sforzi ġmielhom. Iż-żmien mogħti lilna kien mit-2 sa 1 ta' Ġunju, 1972, u saret fid-dahla tal-Mużew Nazzjonali, il-Belt. Għadd sabiħ ta' kittieba haħu sehem, għad li minn dawn ukoll sibna — bla ma qatt stennejna — id-diffikultajiet, minħabba li uħud minn-hom baqgħu sa l-aħħar minuta biex ġibulna l-kotba, saħansitra wara li membri tal-kumitat infushom kellhom imorru d-dar għandhom. Hu x'inhu, nistgħu ngħidu li kemm mill-kummenti tal-ministru nnifsu li fetħet il-wirja, kemm mill-fehmiet tal-kittieba nfushom, u kemm mill-kummenti fuq il-ġurnali u Reddiffusion, din il-hidma kienet suċ-

ċess kbir li ntwera l-iżjed bl-eluf ta' nies, fosthom turisti, li żaruha. Fil-wirja tqassmu wkoll kopji qodma tal-ħargiet imgħoddija tal-"Polz".

Il - lehen tal-Moviment, "Il-Polz" hareġ ukoll tliet darbiet, dak ta' Settembru-Diċembru, 1971, dak ta' Jan-nar-Ġunju, 1972, u dak li għadu kemm hareġ ftit jiem ilu, Ġunju-Settembru, 1972. Fit-tlieta l-bord fittex li jdaħhal l-aħjar xogħlijiet tal-membri biex jinżamm livell għoli, waqt li fittixna li "Il-Polz" jissokta jkun għodda ta' dokumentazzjoni għall-gejjeni.

Il-programm "Letteratura '72" issokta jinstema' kull ġimgħa, u nittamaw li kien ta' siwi biex isemma' l-aħjar xogħlijiet tal-membri tal-Moviment, u jissokta jxerred il-letteratura fost il-poplu.

Hidma oħra li haditilna żmien u hidma kienet it-twaħħil tal-lapida lill-poeta Rużar Briffa fil-Barrakka ta' Fuq, nhar it-18 t'Awissu, 1972. Għal din il-


(i) l-istruzzjonijiet ta' din iċ-ċirkolari qegħdin iċaħħdu l-jedd li awturi Maltin jissuktaw l-ħidma letterarja tagħhom;

(ii) il-Moviment Qawmien Letterarju, bħalha Għaqda li temmen bis-sħiħ fil-jeddijiet u l-prestigju tal-kittieba Maltin, tiddep'ora dan il-fatt u titlob biex mill-aktar fis possibli l-Gvern iqis mill-ġdid din iċ-ċirkolari fid-dawl tal-Jeddijiet tal-Bniedem kif inhuma mħarsa mill-Ġnus Magħquda.

Kopja ta' din l-istqarrija qiegħda tintbagħat lill-Gvernatur Ġenerali, lill-Prim Ministru, Ministri tal-Kabinett, Kap ta' l-Oppożizzjoni, Membri Parlamentari, l-Għaqdiet Letterarji, l-Istampa, Rediffusion/Televizjoni u Radju Malta.

iffirmata

Oliver Friggieri
President
Ritchie Vella
Segretarju



lapida, li switilna flus, ġiri bla waqfien, għal bosta drabi u bnadi, matul il-vaganzi, u xogħol ta' organizzazzjoni, kellna l-għajjnuna tal-ministeru tal-edukazzjoni, u dik in-nhar tal-kxif l-aġent prim ministru ġ'e u kien hu li kixef il-lapida quddiem folla tassew numeruża.

Fimkien ma' dawn il-ħidmiet insemmu l-ħruġ tar-rivista "Sagħtar" għall-iskejjel ta' Malta u Għawdex, ħidma li ssoktat ixxerred l-ilsien u l-ħsieb tal-kittieba maltin fost l-istudenti.

Bhal issa tinsab fl-aħħar stadji ta' twettiq l-aħħar ħidma ta' dan il-kumitat, u l-ewwel ħidma tal-kumitat il-ġdid, jiġifieri l-antologija ta' xogħlijiet tal-membri. Għal din l-antologija, li l-Moviment qiegħed ifittex li, fil-limiti tagħha, tkun ta' ċertu livell letterarju, il-Moviment se jorogħ sussidju, biex inaqqas l-ispejjeż min-naħa ta' kull in-

dividwu. Din l-antologija mistennija toħroġ fi żmien ftit ġimgħat oħra.

Fil-31 ta' Awissu, 1972, il-Moviment, bis-saħħa ta' Dennis Agius, ta s-sehem tiegħu biex Malta tiegħu sehem, permezz tad-dipartiment tal-edukazzjoni, fil-Biennale tal-poezija li saret fi Knokke-Le Soute, fil-Belġju, fejn inqara studju ta' Oliver Friggieri dwar il-poezija maltija f'dawn l-aħħar għaxar snin, u ġew ipprezentati rivisti letterarji lokali.

Dan huwa, fi ftit kliem, ix-xogħol li għamilna f'din is-sena u li biex inhejjuh iltqajna f'laqgħat tal-kumitat għal tmintax il darba, għal madwar tlitt sigħat kull darba u iltqajna wkoll fil-postijiet fejn organizzajna l-ħidmiet tagħna minn żmien għal ieħor.

29/10/72.

Antoinette Galea Roebuck
segretarja moviment qawmien lett.

tissokta l-kitba ta' alfred sant minn paġna 8

l-habs inn-fsu jitlef is-setgħa li jbeż-
zagħha għax l-għafsa ta' idu fuq qadd-
ha issakkarha, iddewwaqha kuraġġ
miġnun, tgħinha tittama fit-tama. Hi
ukoll kellha bżonnu.

— Glorja lill-Missier, lill-Iben u lill-
Ispiritu s-Santu kif kien mill-bidu . . ."
Ma setax ikompli hekk, l-uġiġħ qawwi
wisq. Qam mis-sodda, ma setax ikompli
hekk, anke l-kliem tal-Glorja qed jiżol-
qu minn moħħu, ma jafx x'qed jgħid.
Jew jieħu żewġ pilloli oħra, imma t-
tabib ordnalu ma jeħodhomx jekk ma
jgħidlux hu, jew iċempel lit-tabib. Ra-

MA' kull Ave, subgħajh kienu jinżlu żibġa mal-kuruna mdendla miċ-ċinturin
fuq is-suttana. Kien għoddu nesa t-tħassib tiegħu dwar jekk hix se tibda
nieżla x-xita għax kollox miexi sew, bil-mod riesaq lejn tmiem it-tielet posta u
anki n-nagħas qed jagħraf jikkontrollah. Htiegħu joqgħod attent mill-kunfi-
denza żejda imma, u għajnu tmur bih f'nofs it-talb, mingħajr ma jintebah.
Għalkemm it-triq tidher battala quddiemu, kien żgur li f'ħafna mid-djar taż-
żewġt iġnub, in-nies miġbura jitolbu miegħu, u l-ewwel, f'waħda mit-twieqi li
sa' dak il-ħin, baqgħet mudlama, inxtegħel id-dawl. Dun Karm kellu raġun
idaħħal din id-drawwa fir-raħal, u m'hemmx dubju li qed jinkiseb ġid kbir.
L-abbatin jammirah ħafna lil dun Karm, ix-xewqa sigrieta tiegħu hi li għad
joħroġ jixbhu, u meta jiftakar li l-kappillan offrieli li jgħinu bl-istudji tiegħu,
is-Sibtijiet wara nofsinhar qabel imur iqarar, l-abbatin imtela ħajr. Wara
t-twieqi tal-ħanut fit-tarf l-ieħor tat-triq, id-dellijiet mixgħula ta' l-irġiel jiċ-
ċaqalqu bla heda.

— X'tixrob?

— Birra.

— Żewġ birer.

Salvu għamel ta' bir-ruħu ma nte-
baħx bit-tbissima ta' sid il-ħanut waqt
li staqsiehom xi jridu. It-tbissima ma
kienet tfigħer xejn, ħaseb, sid il-ħanut
jitbissew l-istess tbissima tul il-jum
għax dak xogħlu. Il-ħanut inzerta mim-
li wisq, kieku kien jaf kien jieħu lill-
"Boxer" x'imkien ieħor, fejn ma jiltaq-
għux ma' għajnejn kurjużi josservaw-
hom. Jew l-għajnejn ta' l-irġiel bil-qe-
għda ma' l-imwejjed u bil-wieqfa, ma
kienu kurjużi xejn u ma kienu suspet-

su, rasu . . . qasam il-kamra għat-tavo-
lina, il-ktieb żgħir bin-notamenti, il-
paġna bin-numri tat-telefon, erbgħa
ħamsa . . ., le, dak in-numru tan-neputi,
tnejn tlieta . . ., tat-tabib. Għolla t-tele-
fon minn postu, dawwar in-numri. Fuq
it-tarf l-ieħor tal-linja, iċempel, iċempel,
ħargu, ħallewh waħdu. Sabbath it-tele-
fon lura f'postu, u reġa' għas-sodda sħu-
na. Għadhom sejr in bir-rużarju hemm
barra fit-triq . . . — Nikkunsidraw u
nikkontemplaw it-tielet Misteru minn
tal-Ferħ meta Ġesu twieled fil-għar ta'
Betlem.

tużi xejn, u hu qed jistħajjel il-kurżita
u s-suspett tagħhom? Hares lejn il-
"Boxer", jifli hu ukoll il-miġemgħa.
Biż-żejjed tarah biex tifhem għaliex
isejnhulu hekk, b'wiċċu kbir u samm,
geddum kwadru spallejħ wiesgħa, dir-
għajħ għoqda waħda ta' muskoli. Sid il-
ħanut għabilhom il-birer.

— Minn hawn u ftiġ ieħor, nitilqu.

— Meta tgħidli.

Qrib il-"Boxer" kien qed iħossu tat-
tafal u l-qasab. Għal mument ipprova
jifhem x'seta' qed jaħseb l-ieħor dwaru.
Imbagħad ftakar fil-qilla li baqgħet

(jissokta f'paġna 18)

Ż ERNIQ il-Mulej minn ruhu ghab bhal holma
sikrana mlewna bil-ghaxqa ta' sagrafiččju medjevali.

Il-kliem damdam fid-dijadema tal-ghajn
agunija mid-daghdigha u t-tqanqil ta' passjoni vulkanika,
Il-mohh mizien dgħajjed maqbud,
bhal serp taht rifs tas-sieq,
garrab holm imčajpar maħzun bil-qawwa setghana
ta' anglu li darba hadha kontra l-Mulej.

Il-bikja ta' ferh f'din il-qilla mohbija
halfet li ghada ssemma' l-ilhna mwerwra
ta' dawk l-irjus mitlufa fin-nirien,
imhendla fil-baħh ta' dejjem.

In-nifs qasir maħkum bejn is-swaba' tal-ghageb,
issielet ma' vizjoni msawra mill-aghjat mahnuq
ghall-Helsien.

Ghax hawn, x'wahdadin, lanqas l-ičken merzuq
ta' Helsien ma ghad jinbet.
Il-bniedem bhal mignun bis-sensi hajja jrid jinharag
u jitmezmez minn sensiela ta' nirien iddisprati
fi-izmna twal ta' l-univers.

Id-dmugh imgelben bl-uğigh magħqud tal-katavri
htija d-dnubiet tal-bierah
tafa' tičpis ieħor ta' lwien hamrani fis-subkuxjent
imsaħhar taž-žeffien.

Hakmu d-dwiefer milwija ittemprati madwar il-manbar
tal-qirda.

Hakmu d-dellijiet flimkien ma' ilsna tal-fasar.

Hakmu l-irwiefen isaffru bid-daħk bahnan tal-frugħa.
Is-snien ičekčku u nstemghet twerziqa bla ražan.
Il-mohh seff il-meraq tal-hruxija u ntilef
fi-irmied imnaqqas bhal dawk ta' qablu.

MARIO F. BEZZINA

ĠOL-FOSDQA

TAN-NIRIEN

L-AKTAR XARBA POPOLARI

C O C A C O L A

XARBA TAJBA GHAS-SENA KOLLHA

KOTBA MALTIŦ LI HARĠU

DAN L-AHHAR

“Dun Karm — ħajtu u ħidmietu” (Ġuzè Cardona, KKM).

“Bla Habi” (essays soċjali ta’ Ġuzè Galea).

“Bliet u Rħula Maltin” (storjografija ta’ Alfie Guillaumier).

“L-Ilma tal-Wied” (poeziji ta’ Ġorġ Borg, bi studju ta’ Oliver Friggieri).

“Il-ħidma letterarja ta’ Ninu Cremona” (storjografija ta’ Alfred Previ, O.P.).

“Il-ħamsa fil-ġnejna” (rumanz ġħat-tfal, miktub minn Charles P. Grech).

“Mhux il-Faqar” (rumanz ta’ P. Wistin Born, KKM).

“Wiċċ-imb-wiċċ” (erba’ drammi ta’ Doreen Micallef, KKM).

“Wild il-ħtija” (rumanz ta’ P. Dijonisju Mintoff, O.F.M. — edizzjoni tal-KKM).

“Is-Sejħa tal-Kitba” (antologija ta’ l-Għaqda Kittieba Żġħażġħ).

poeziji ta’ v.m. pellegrini

ruh għatxana

HAĠA waħda jien tlabt
u lilha nfittex:
li fid-dar t’Alla ngħix
il-jiem kollha ta’ ħajti
biex nitgħaxxaq fit-tieba
li żżommni miegħu magħquda.

F’kull hemm huwa jħarisni
u f’daru l-kenn ’itini;
fil-moħba żġħira ta’ l-għamara tiegħu
huwa jaħbini
u fuq l-ogħla quċcata jtellagħni
għall-ħarsien tiegħi.

U għalhekk għajnejja nżomm
lejn is-smewwiet imsammra
u lejn l-għedewwa ħarsti
bla xejn biżza’ ndawwar.
F’dubħa ta’ ferħ
qalbi u ħsiebi nagħtih
u għana u daqq
u ferħ għall-hena tiegħu.

emikranja

L-UMANITA ittarrxet!
Hadd ma hu qed jisma’ l-għajjat
ta’ dawn is-siġar?
Għalqu ħalq dak il-ward,
ħaduli rasi,
sturdewni,
nixxfuni.

Il-lum donnu li f’ġismi
ma baqax ħlief widnejn
għax kollox miet ġo fija,
qiegħed nara bil-fors,
iżda epar biss
imdallam.

Aħsdu dawk is-siġar,
hadd ma hu jisma’
it-twerżiq-sajjetti tagħhom?
Tabiħhaqq li l-lum kulhadd
ittarrax
u jiena qomt għajjien,
b’uġiġħ ta’ ras ilanġas
u ħolm ta’ skiet bla ħajja.

il-ballata ta' wenzu

min mexxa driegħ wenzu bl-ghajjat
fiċ-ċilindri tal-kromju
mill-misraħ fuq it-trakk ma refagħhiex
meta tqalet f'tarf il-jum
u mielet ghajjiena mal-lampa qed toghnos
quddiem id-duluri

min mexxa driegħ il-haddiem
iggrilla swiċċbord molol tal-majka
w xedd ghaxart iswaba' ggwantati
keshin silġ bħal-landi ta' leger

u ma kienx jaf bir-roghda kaħla
t'idejn wenzu meta wiċċu nhasel xmara
w gismu nbaram arlekkinn
mar-rebekkin tan-nar ġo zaqq it-tanker

(driegħ wenzu strah biss fuq sorm martu
minfuh daqs willendorf innukklata
imwassa bl-ulied)

wara kull ghaxwa rhisa
wenzu kien jiggennib
bid-duluri tmemmes magħluba w'jorqod
sal-ghajta mnewħa tas-sebh

lura fil-baċir taż-zejt u d-demmm
bħal hanfusa bl-inċirata
kien jiggēbbed fuq is-slielem
jew inaddaf il-kabini tal-kaptani
mill-ammonja ta' l-urina

(aqleb wara)

il - ballata

ta'

wenzu

**tul kuriduri mqattghin katakombi
ta' l-azzar tidwi l-ghanja gharqana
tal-haddiem**

**tul purciissjoni mixghula bil-gass
toghl'aktar 'il fuq mill-blast tar-ramel
fuq l-infafet tas-sadid
l-agunija tal-milghuba
w terga' l-ghanja ta' l-actu terga' l-karba**

**bhal friefet il-lejl imsammrin mat-tistieri
b'imsiemer bla ponta jokorbu
seba' visti rgjel fil-kaldaruni**

**go halq il-pajpijiet
tul medda kuriduri tniehed wenzu
bhall-irgjel fil-kaldaruni**

*taht l-umbrella tad-duhhan
l-irgjel raw sriep u knienen
twal tal-lastku korrugat w urina
w zejt u capep tas-sadid ulied
b'ghadamhom jaqbez u karti tal-vot
u tankers jghajtu bl-ugigh u jpejpu
l-fwar tal-mewt u ministri rekbin
trakkijiet homor u bojod u fladlajt vjola
w lampi tal-mantil u folol w ghaqdiet
tal-haddiem u qmura kannella u rgjel
tal-landa w nisa b'lipstikk icarcar
u fjuri tax-xewk u timplori kuruna go rashom*

**u fin-naghas
ghajnejn wenzu xxarrbu w dmughu
nizel jimmolla bocci tal-merkurju
fuq il-madum ghajjien bl-inhir ta' martu
b'xuxitha mghakkra w sormha sfigurat**

MARIO AZZOPARDI

akille mizzi

awtobijografija ta' bniedem a. d. 2000

JIEN ma nafx il-bewsa fietla t'omm g'dida
mahsula minn tqala ta' disa' xhur,
mimxuta fix-xemx ta' sodda xummiema,
Jien ma nafx l-ispazm;
ta' gargi l-guf jimbuttawni
ghall-helsien ta' idejn majjistra.
Ma nafx ghodod it-tobba jahfnuni.....
Ebda weggha ma caqoqet
l-irkiekel t'ghadam omni
biex iccarrat ghalija l-lizar
mid-dlam ghad-dawl.

JIEN wild il-kalkoli
tal-fradal bojod
f'laboratorji sterilizzati,
Nisli maghzul
minn fost l-ifjen, fost l-eghref...
fost l-ishah.
Intaghzilt darba
mis-super-suq tal-isperma
ingazzata ghal tul ta' zmien go siringa
sa ma tlaqqajt mal-ovum
go tubu tal-hgieg kristalli.

JIEN ma nafx it-tbandila ta' sider omni...
ma nafx tghattanni l-emisfera ratba
tqila b'matmura ta' hlewriet.
Ma nafx il-pjuma likwida
tan-nghas nessej...
bl-irtuba tal-widien pre-natali.
Jien ma nafx is-shana roza ta' korolla
fuq dawra hanek isoff
nixxighat imbieghda
imrieghda
b'tanbur it-tribu.....

META Alla halaq l-Univers
fis-seba' jum hass il-htiega li jistrieħ,
imma meta omni oprat miraklu
biex laħmet lili
baqghet komda fejn kienet
taqra komki bahnan
fuq sufan.

ulied eva

“... Id-dnubiet ta' l-oħrajn għad inizzlu fuqna xita ta' kastigi. Wara li jispiċċa r-rużarju, tiekol malajr u tghid rużarju ieħor...”

miegħu tul dawn l-aħħar jumejn u ma kienx jimportah aktar mill-fehma tal-“Boxer”. Dik kienet il-verita: jekk isibuk dgħajjef u ħanin, jittraduk. Għall-anqas, bil-flus tista' tixtri t-tpattija, u l-“Boxer” imdorri jagħmel li jgħidulu, bħal magna, u hadd qatt ma habbel moħħu dwar x'taħseb magna. Aħjar johnoq kull ħsieb, jgħix is-siġħat iebsa li qed jitwalu quddiemu qisu kien oġgett, magna bħall-“Boxer”, mhux bniedem. Sa' hawn irnexxielha twasslu . . . Jgħid x'jgħid, jagħmel x'jagħmel, il-

qrusa tfur fih.

— Ħa ngħidlek, qal maħtuf. Irridek tweggħu, tkorrih bis-serjetà, tagħtih tagħlima kif imiss. Qed tifhem x'irrid ngħid?

Il-“Boxer”, wiċċu ċass u stupidu, xorob mill-birra tiegħu: Thabbilx rasek. Ma qalulekx li għamilt sentejn naħdem għall-Ministru?

— Missierna li inti fis-smewwiet, jitqaddes ismek, tiġi saltnatek, ikun li trid int, kif fis-sema, hekkda fl-art . . .

L-INGLIŻ dar mit-tieqa li tiftaħ fuq il-ġnien u ppassigga sat-tieqa l-oħra, li tiftaħ fuq il-ġonna ta' wara d-djar. Ma jiddispjaċinix li ġejt noqgħod f'dan ir-raħal, kien għadu kemm kiteb fl-ittra maħsuba għal ħabibu, li tinsab miftuħa fuq il-mejda. Barra bħalissa, hemm tifel liebes ta' qassis, jitlob b'lehen għoli u ninsab żgur li fid-djar ta' madwari, in-nies tar-raħal qed jitolbu miegħu. Hemm xi haġa li tqanqalni fl-għaqda ta' dlam u talb barra t-tieqa, nista' nistħajjel li tul sekli sħaħ, in-nies tar-raħal li fettilli niġi noqgħod fih, temmew il-ġurnata tagħhom, jum wara l-ieħor, b'dan l-istess mod. Qed ngħid hekk jien, li ili snin twal li tlift ir-raġunijiet li qabel kont nitlob għaihom. Għad tista' tibda niezla x-xita, u nħossni żgur li t-tifel xorta waħda jibqa' jitlob b'lehen għoli sakemm itemm li qed jgħid ir-rużarju Kattoliku nimmagina. — L-Ingliż mar lura għall-mejda, imbissem. Ħabibu mhu se jifhem xejn me'ta jaqra l-ittra. Kemm hu diffiċli tfisser is-sliem, is-skiet, li tħoss ġo fik, dan kollu għax fit-triq imdallma taħtek, il-lehen werżieqi ta' tifel qed jirreċta talb b'isien djalett li daqqa jfakkrek fl-Isqalli, daqqa fl-Għarbi tal-Lvant Nofsani.

(għal pagna 19)

OLIVER FRIGGIERI

tahlihx fix-xejn

id-dmugh

TAHLIHX fix-xejn id-dmugh t'ghajnejk illejla.
 Ghad jasal zmien li thoss sidrek jinghafas u tara t-torso jiehu forma ġdida.
 Ghad tisma' s-saqaf u l-hitan ta' mohhok jixxaqqu nkiss inkiss fis-skiet ta' raqda li ma tigix għalik, u inti jkollok tistenna l-hin għaddej, ha ssir xi haġa.
 Ghad tittex taht id-dawl tax-xemx is-sura ta' dellek mimli w ma tagħrafx il-bniedem li jibqa' jigrj wrajk kif trid ix-xjenza.

Ghad jasal zmien li h'ub għajnejk jittappnu f'wiċċek stirat u fommok ċass jtkemmex biex tibki, u ma tkunx tista'.

Għalhekk tahlihx fix-xejn id-dmugh illejla. Met'ghad tasal is-siegha, hallih johrog sakemm tistrieħ. Imbagħad, ha jigrj x'jigrj.

N G H I X

FID-DLAM inghix
 Fu dalma kulj ma nara f'hajti.
 Inhoss u mmiss,
 nitkellem u nisma'.
 Nifhem kif ifassal mohħi,
 (li dawl qatt ma ra)
 ghalkemm bil-wisq jisthajjel
 illi dawl hu dak kollu
 li ma jarax.
 Nibki? — Mhux il-wisq;
 ghax ġdid ma nixtieqx.
 Ighidu jaraw hafna hwejjeg,
 jien ma nara xej' —
 infassal bil-mod tiegħi biss
 dak kollu li hu għaddej.

LOLLY FARRUGIA

• minn paġna 18

ulied

eva

—Ma nistgħux nibqgħu sejrin hekk.
 Kienet tongosha l-hila biex taqbel miegħu fil-miftuħ.

— Rita, ismagħni. Jehtieg li tidde-
 ċiedi.

Hu seta' jiddeċiedi bla tlaqliq, ma kienx maqbud bħalha fit-tnalja tal-biża u l-għajb.

— Thobbni?

Għalqet għajnejha, leħnu jistaqsi l-mistoqsija ma għarfitux. X'mistoqsija! Thobbu? Thobbu? Għaliex kellu jidħol f'hajjitha, u sfrondalha l-hitan ta' draw-wiet li bniet madwarha halli tinsa s-sogħba għal żball li laħqet għamlet fi zmien meta ma kenitx taf x'inhi tagħmel? Dirgħajh jagħfsuha miegħu, ġenn u eċcitament li ma jhalluhieħ taħseb . . .

— Kollox jiddependi minnek, u int taf. Ma nistgħux nibqgħu sejrin hekk. Kemm tgħid il-kelma li lesta taħrab minn hawn u tiġi miegħi . . .

Fuq kollox, il-biża, itaqqlilha isienha. Hu kien jaf kemm tixtieq, b'qalbha kollha tixtieq, li jistgħu jagħmlu kif qed jgħid. Jagħfasha f'dirgħajh u l-hitan tas-salott, l-għamara tagħfas fuqhom it-tnejn minn kullimkien, il-ħabs. Mill-ħajt, il-mera tibgħat lejha r-rifless tagħhom imgħannqa u r-rifless katrilha l-biża.

WASLU fi tmiem il-ħames posti u x-xiha ġabret f'idha l-kuruna li fuqha kienet qed tgħodd l-Ave Marijiet. It-talb sabiħ inessik il-kruhat ta' hajja li jkollok tgħix minsija minn għajrek. Tassew kellu raġun il-kappillan fil-priedka tiegħu ta' nhar il-ħadd, ifisser li bit-talb nirbħu mertu enormi għax barra milli nkunu qed nitkellmu ma' Alla nnifsu, fl-istess hin, inpattu għad-dnubiet tagħna l-ħtijiet ta' l-oħrajn. Ta'

(jissokta f'paġna 20)

bil-ħaqq, il-ħażen żdied u l-Kmandamenti li l-Ħallieq ta lil Mose fuq l-Għolja ta' Sinaj, jinkisru ta' kull waqt. Id-ndubiet ta' l-oħrajn għad inizzlu fuqna xita ta' kastigi. Wara li jispiċċa r-rużarju, tiekol malajr u qabel torqod, tgħid rużarju ieħor. Il-proġett ma rnexxilux jehlisha għal kollox mill-agħbra ta' diż-appuntament li baqgħet magħha.

— Sliema għalik, Sultana, omm tal-ħniena, ħajja ħelwa, tama tagħna. Sliema għalik lilek li ngħidu għaliex aħna tturufnati, ulied Eva, lilek nitni-ehdu, aħna li nibku u nolfqu . . .

It-tifla l-kbira kien għelibha n-nagħas, f'daqqa waħda, u l-omm, imbissma, osservat lil żewġha u lil uliedha jonogħsu, fil-pożi ta' min, għalkemm rieqed, mingħalih għadu mqajjem. Baxxiet lehinha biex ma tqajjimhomx, il-koll kienu għajjiena. Id-dwejjaq ta' ftit ilu bdew jinħallu, għal xi raġuni stram-

ba li ma setgħetx tfigħer lilha nnifisha. Is-sensja, il-qagħad, id-dar fuq ix-xaq-liba l-oħra tar-raħal li issa, mhumiex se jikru; imma b'xi mod, sabet il-kuraġġ biex taħseb dwar il-problemi bla ma taqta' qalbha. Minn fejn qed jiġiha l-faraġ? Le, mhumiex se jkollhom għal-fejn jitolqu għall-Awstralja. Il-flus li faddlu għad iservuhom għal żmien mhux ħażin, u dal-għodu, għand tal-ħaxix, in-nies kienu qed jitekellmu dwar fabrika ġdida li se tinbena fuq it-triq tal-Belt. Paċenzja, jekk se jkollhom jgħixu f'din id-dar zghira u mudlama, ma kienx minn Alla, u l-gwaj li laħaqhom seta' kien aghar. Jinsabu ikoll f'saħħithom, Alla jbierek. Il-missier ta daqqa qawwija 'l isfel b'rasu, stenbaħ, ħares lejn iż-żewġt ibniet jonogħsu lejn l-omm li tbissmitlu. Tbissem lura, donnu mistħi li halla n-nagħas jirbħu daqshekk.

KIEN hemm xiħ mal-mejda ta' quddiemhom, b'leħja bajda ta' tlett ijiem, u fuq il-mejda, tazza nbid aħmar. Kemm ilhom hawn, ix-xiħ kien għadu ma missx it-tazza tiegħu. Kull darba li jinstema' lehen l-aġġatin, iċaqtaq xufftejh fi twegiba siekta. Sa' dal-ħin, il-"Boxer" temm jixrob il-birra. X'jagħmel, jof-frilu birra oħra, jew imorru minnufih? Malli jaqbzu l-bieb tal-ħanut u jirfsu fit-triq, ma jkunux jistgħu jerggħu lura. Issa, għadu jista' jwaqqaf kollox, jgħix ħajtu kif għexha s'issa, jagħmel ta' bir-ruħu li kollox għall-aħjar, li mhumiex jintebaħ bit-tmaħhin ta' l-oħrajn. Fit-triq, id-dlam; fil-ħanut, id-dawl u l-għa-għa ta' rġiel miġbura flimkien għax-xarba ta' fil-għaxija. X'jimportaħ minn-hom, mir-rimarki li jgħaddu b'lehen baxx . . . Iqisuh ġifa, bezziegh u ftakar li hi kienet tgħajru b'dak il-kliem fil-jiem meta kien fadallu l-ħila għall-anqas li jqanqal id-disprezz tagħha. Biż-żmien, anke dik il-ħila tilef. Gidem ilsienu, xorob sa' l-aħħar il-birra tiegħu.

(tissokta fil-qoxra)

- X naghmlu?
- Meta tghidli.
- Immorru?
- Immorru.
- Tiasiex x'ghidt ek.

Qamu t-tnejn flimkien, selimu lil tal-hanat, u mxew għall-bieb ta' barra. Għal-ewwel darba l-lejja, hassu kalm.

— Kyrie Eleison.

Il-litanija. L-abbatin searah dahru mal-hajt għax i-bieċa l-kbira mix-xogħol kien għadda, seta' jitrueh xi fid, i-Litanija l-parti tar-rużarju li l-aktar t-għali gost, hu stess ma jafx għaliex. Kien għajjen u l-kesha tal-lejja donnha qed t'zied. Fil-hin qasir li baqagħlu hawn mh'jies se tagħmel ix-xita. Ftiegħu jibqa' jghasses fuqu nnifsu biex ma jhallix lin-nagħas jisraq fuqu bla ma jintebaħ. — Christe Eleison.

Bdiet tibki, b'ia lfiq, demgħa oħra, u ppruvat tixxuttahom minn wiċċha bil-ponta ta' subgħajja.

— Ma nistax nghinek, Rita. Trid tkun int li tidde'edi.

Għamlet 'iva' b'rasha. Fl-aħħar, qalet: Għandek raġun. Nagħm'u kif qed tghid int.

alfred sant

— Sancta Dei Genetrix . . ." Dar wiċċu 'i fuq lejn is-saqaf, is-sodda għab-bewha b'wisq fr ex, u għalhekk taħzen is-shana. Bil-mod, l-uġegħ kien batta, helu helu, hekk li malli lemaħ it-travi fis-saqaf, tnejn, minn tul i-kamra, intebaħ l. m'ghadux muġuġħ. t-tabib keli raġun jinsisti li ma jehux mill-pilloli qabel jghidlu hu. It-tobba dejjem għandhom raġun, saħans tra meta jiffirmawlek iċ-ċert fikat ta' mewt. Dashaq, imbagħad iċċassa lejn it-travi, imwerwer li bl-isforz tad-dahqa se' jerga' jheżzu l-uġieġħ. Xejn. Dashaq għa't-tieni darba, l-uġegħ għeb għal kollox. Allavolja jaf li żgur se jaqbdu mil-gdid, jekk mhux il-lejja, għada fil-ghodu, keli ferħ gdid fuqu. Ir-rużarju wasal biex jintemm, qegħdin fi-litanija. — Ora pro nobis, ora pro nobis.

— Sancta Virgo Virginum.

— Ora pro nobis. Ix-xiħa nhasdet. Semgħet tajjeb? Kienu resqin il-passi, jew semgħet hażin . . .

— Mater Divine Gratiae.

L-Ing'liż dahħal l-ttra fl-'envelope' li għalaq bir-reqqa.

— Mater Castissima.

Twerż'qa.

— Virgo Prudentissima.

— Sedes Sapientiae.

Lehen raġel jingħi. Imbagħad, splużjon ta' hsejjes. Dwal jinxtegħlu. Mil-hanut tax-xorb, l-irgħiel hargu jigrub iex jaraw x'gara. Nisa fit-tweqi tfal fuq l-għatba tal-bibien, nies ihaffu għal wahda m'd-djar.

— Causa nostrae . . . L-abbatin fetah għajnejh berah, in-nagħas kien hakmu għal mument. Dam ftit sakemm fhem li hadd fit-triq ma kien għadu jit ob miegħu.

ahbarijiet tal - moviment qawmien letterarju

LAQGH MAL-GVERNATUR

NHAR it-2 ta' Dicembru, 1972, l-ecċ tiegħu l-gvernatur ġenerali, sir Anthony Mamo, stieden lil għadd ta' kittieba maltin fil-palazz ta' san Anton. Huwa xtaq jiltaqa' magħhom u jsir jaf hafna minnhom, bħala għarfien tas-sehem kbir li qegħdin jagħtu lir-ruħ kulturali tal-gżira. Aktarx li din m'hi-jie x l-aħħar darba. Jalla jkun hekk, għaliex żgur li hidma fejjie-da bħal din ta' l-ecċ. tiegħu l-gvernatur tista' tkun bidu ta' apprezzament aħjar lill-awtur lokali.

L-ANTOLOĠIJA TAL-MOVIMENT

SAKEMM qiegħed jinkiteb dan it-tagħrif, l-antoloġija ewlenija tal-Moviment Qawmien Letterarju, magħmula minn xogħlijiet ta' l-imsejbin tal-M.Q.L., tinsab fl-aħħar stadji ta' l-istampa. "Misraħ il-Ghana" thaddan gabra ta' poeżiji u proża magħżulin minn numru wisq akbar ta' xogħlijiet li l-membri tal-Moviment kienu mitluba jibagħtu biex jitqiesu għax-xandir ta' l-ewwel antoloġija tal-Moviment. Meta l-antoloġija titlesta, u wara li t'ingħata kopja lill-membri (kulhadd skond kemm hallas), il-kumitat qatagħha li jagħzel post ċentrali fil-Belt Valletta biex jibda f'Malta dak li f'artijiet oħra huwa magħruf bħala s-suq tal-ktieb. Il-bejgħ publiku ta' l-antoloġija jista' jkun mezz ieħor kif il-ktieb lokali jissokta jwessa' s-suq tiegħu fost il-publiku. Jekk dan il-proġett jirnexxi, hemm il-ħsieb li l-istess hidma sseħħ ukoll għall-koċba tal-membri kollha tal-Moviment.

IL-PROGRAMM TAR-REDIFFUSION

Il-programm "Kittieba ta' Żmien-na", imwassal mill-Moviment minn fuq ir-Rediffusion, għadu jixxandar kull ġimgħa. Dawk kollha, membri u m'ħamiex, li jridu jxandru xi xogħol (ta' livell meħtieġ) fil-programm għandhom jikkuntattjaw fis-sur Albert Marshall (c/o, M.T.V., Gwardamangja) jew jiktbu lill-M.Q.L., 60a, triq Brittanja, Valletta. Ikun aħjar jekk wieħed jibgħat tliet kopji ta' kull xogħol.

IL-KUMITAT IL-ĠDID

WARA l-elezzjoni li saret fil-laqgħa ġenerali tal-Moviment (Istitut Kattoliku, nhar il-Ħadd, 29 ta' Ottubru, 1972), il-kumitat il-ġdid huwa dan: Oliver Friggieri reġa' nġhażel bħala l-president, u Frans Sammut reġa' nħatar viċi-president. Is-segretarju huwa Richard Vella; teżorier — Mario F. Bezzina; Ass. teżorier — Carmel Attard; membri oħra — Dr. V.M. Pellegrini, Albert Marshall, Frank Galea, Oreste Calleja, Dennis Agius, Vanni Riolo.

LAQGH GĦALL-MEMBRI

SAKEMM qegħdin niktbu dan it-tagħrif, il-kumitat hejja wkoll laqgħa soċjali ta' hb'berija li għandha ssir fis-16 ta' Dicembru, 1972, mis-6.30 p.m. sad-9.00 p.m., għall-imsejbin kollha tal-Moviment. Il-programm issuġġerit huwa: qari ta' bċejeċ letterarji miġbħuta mill-imsejbin infus-hom; drammi sperimentali ta' madwar nofs siegħa, maħsub minn Albert Marshall; xarba flimkien. Tmexxija minn Vanni Riolo.